

“మధురమైన పిల్లలారా - మీ అదృష్టాన్ని మేల్కొల్పేందుకు తండ్రి వచ్చారు. పావనమైతేనే

అదృష్టము మేల్కొంటుంది ”

ప్రశ్న:- అదృష్టము మేల్కొన్న పిల్లల గుర్తులేవి ?

సమా:- 1. వారు సుఖమునిచ్చే దేవతలుగా ఉంటారు. అనంతమైన తండ్రి నుండి సుఖ వారసత్వము తీసుకొని అందరికీ సుఖమునిస్తారు. ఎప్పుడూ ఎవ్వరికీ దుఃఖమునివ్వలేరు. వారు వ్యాసుని పిల్లలైన సత్య-సత్యమైన సుఖదేవులు. 2. వారు 5 వికారాలను సన్యసించి సత్య-సత్యమైన రాజయోగులు, రాజములని పిలవబడతారు. 3. వారి స్థితి ఏకరసముగా ఉంటుంది. వారికి ఎప్పుడూ ఏ విషయములోనూ ఏడుపు రాదు. వారినే మోహజీతులని అంటారు.

పాట:- అదృష్టాన్ని మేల్కొల్పుకొని వచ్చాను..... (తక్ బీర్ జాకర్ ఆయీ హూ.....)

ఓంశాంతి. పాటలోని ఒక్క చరణము విన్నా మధురమైన పిల్లలు రోమాంచితము అవ్వాలి(అనగా ఒళ్లు పులకరించిపోవాలి). పాట ఏమో సాధారణమైనదే కానీ దీని సారము ఇతరులెవ్వరికీ తెలియదు. తండ్రి స్వయంగా వచ్చి అన్ని పాటల, అన్ని శాస్త్రాల నిజమైన అర్థాన్ని తెలుపుతారు. కలియుగములో అందరి అదృష్టము నిద్రపోయిందని కూడా మధురమైన పిల్లలకు తెలుసు. సత్యయుగములో అదృష్టము మేల్కొని ఉంటుంది. నిదురించిన భాగ్యమును మేల్కొల్లేవారు, మతమునిచ్చువారు లేక భాగ్యమును తయారు చేయువారు ఒక్క తండ్రి మాత్రమే. వారే కూర్చొని పిల్లల భాగ్యాన్ని మేల్కొల్పుతారు. పిల్లలు జన్మిస్తూనే వారి భాగ్యము మేల్కొంటుంది. పుత్రుడు జన్మిస్తూనే నేను వారసుడనని అతనికి తెలుస్తుందో అలాగే ఇది అనంతమైన విషయము. కల్ప-కల్పము మన భాగ్యము మేల్కొని మరలా నిదురిస్తుందని పిల్లలకు తెలుసు. పావనంగా అయితే అదృష్టము మేల్కొంటుంది. పావన గృహస్థ ఆశ్రమమని అంటారు. ఆశ్రమము అను పదము పవిత్రమైనది. పవిత్ర గృహస్థ ఆశ్రమము, దానికి వ్యతిరేకము అపవిత్ర పతిత ధర్మము. దీనిని ఆశ్రమమని అనరు. గృహస్థ ధర్మము అందరికీ ఉంది. జంతువులకు కూడా ఈ ధర్మముంటుంది. మనుష్యులు, జంతువులు అన్నీ తమ పిల్లలకు జన్మనిస్తాయి. జంతువులు కూడా గృహస్థ ధర్మములో ఉన్నాయని అంటారు. మనము స్వర్గములో పవిత్ర గృహస్థ ఆశ్రమములో ఉండేవారమని, దేవదేవతలుగా ఉండినామని పిల్లలకు తెలుసు. వారిని సర్వగుణ సంపన్నము,..... అని మహిమ కూడా చేస్తారు. మీరు కూడా ఈ మహిమను గానము చేస్తూ ఉండినారు. ఇప్పుడు మనము మనుష్యుల నుండి మరలా దేవతలుగా అవుతున్నామని మీకు తెలుసు. అది దేవ దేవతల ధర్మము. బ్రహ్మ, విష్ణు, శంకరులను కూడా దేవతలని అంటారు. బ్రహ్మ దేవతాయ నమః, విష్ణు దేవతాయ నమః అని అంటారు కానీ చివర్లో శివ పరమాత్మాయ నమః అని అంటారు. ఇందులో వ్యత్యాసముంది కదా. శివుడు, శంకరుడు ఒక్కరేనని అనరాదు. రాతిబుద్ధి గలవారు, ఇప్పుడు పారసబుద్ధి గలవారిగా అవుతున్నారు. దేవతల బుద్ధిని రాతిబుద్ధి అని అనరు. డ్రామా ప్లాను అనుసారము రావణ రాజ్యము వస్తూనే వారు కూడా మెట్లు దిగవలసిందే. పారసబుద్ధి నుండి రాతిబుద్ధి గలవారిగా అవుతారు. అందరికంటే బుద్ధివంతులుగా తయారు చేయువారు ఒక్క తండ్రి మాత్రమే. మిమ్ములను పారసబుద్ధి గలవారిగా చేస్తారు. పారసబుద్ధి గలవారిగా

అయ్యేందుకే మీరు ఇక్కడకు వచ్చారు. పారసనాథుని మందిరము కూడా ఉంది. అక్కడ పెద్ద మేళా జరుగుతుంది. అయితే పారసనాథుడు ఎవరో వారికి తెలియదు. వాస్తవానికి పారసంగా తయారు చేయువారు తండ్రి ఒక్కరే. వారు బుద్ధివంతులకు బుద్ధివంతులు. ఇది పిల్లలైన మీ బుద్ధి కొరకు బలమైన ఆహారము వంటిది. బుద్ధి చాలా పరివర్తన అవుతుంది. చెడు చూడకు, చెడు వినకు..... అని గాయనముంది. అయితే ఇది కోతుల విషయము కాదు. మనుష్యులే కోతుల వలె తయారవుతారు. ఏప్లీను(గొరిల్లా) మనుష్యులతో వెళుస్తారు. దీనిని ముళ్ల అడవి అని అంటారు. ఒకరికొకరు దుఃఖమునిచ్చుకుంటూ ఉంటారు. ఇప్పుడు పిల్లలైన మీ బుద్ధికి మంచి ఆహారము లభిస్తున్నది. అనంతమైన తండ్రి బలమైన ఆహారమునిస్తున్నారు. ఇది ఒక చదువు. దీనిని జ్ఞానామృతమని కూడా అంటారు. నిజానికది ఏదో నీరు కాదు. ఈ రోజులలో అన్నిటినీ అమృతమని అంటున్నారు. గంగా జలమును కూడా అమృతమని అంటారు. దేవతల పాదాలు కడిగి త్రాగుతారు. నీటితో కడిగి దానిని కూడా అమృతమని భావిస్తారు. ఆ తీర్థము పతితులను పావనముగా చేయదు. గంగా జలమును పతితపావని అని అంటారు. మనుష్యులు మరణించినప్పుడు గంగా జలము నోటిలో ఉండాలని అంటారు. అర్జునుడు బాణము వేసి అమృత జలమును తాపినట్లు(భీష్మనికీ) చూపిస్తారు. పిల్లలైన మీరు బాణాలు మొదలైనవేవీ ఉపయోగించరు. బాణాలతో యుద్ధము చేసుకునే ఒక ఊరుంది. అక్కడి రాజును ఈశ్వరుని అవతారమని అంటారు. వీరందరూ భక్తి మార్గములోని గురువులని బాబా అంటారు. సత్య-సత్యమైన సద్గురువు ఒక్కరు మాత్రమే. అందరినీ జతలో తీసుకెళ్ళేవారు ఒక్క తండ్రి మాత్రమే. తండ్రి తప్ప ఇతరులెవ్వరూ వాపస్ తీసుకెళ్ళలేరు. బ్రహ్మలో లీనమయ్యే మాటే లేదు. ఇది తయారైన నాటకము. ఈ చక్రము అనాది నుండి తిరుగుతూనే ఉంది. ప్రపంచ చరిత్ర-భూగోళాలు ఎలా పునరావృతమౌతాయో ఇప్పుడు మీకు తెలుసు. మనుష్యులు అనగా ఆత్మలకు రచయిత అయిన తమ తండ్రి గురించే తెలియదు. వారిని ఓ గాడ్ ఫాదర్ అని పృథివి కూడా చేస్తారు. హద్దులోని తండ్రిని ఎప్పుడూ గాడ్ ఫాదర్ అని అనరు. గాడ్ ఫాదర్ అను పదము చాలా గౌరవప్రదమైనది. వారిని పతిత పావనులని, దుఃఖహర్త-సుఖకర్త అని అంటారు. ఒకవైపు దుఃఖహర్త-సుఖకర్త అని అంటారు, మరోవైపు ఏదైనా దుఃఖము కలిగినప్పుడు, కొడుకు మొదలైన వారెవరైనా మరణించినప్పుడు ఈశ్వరుడే సుఖ-దుఃఖాలనిస్తాడని అంటారు. ఈశ్వరుడు నా కొడుకును తీసుకెళ్ళాడు, అయ్యో! ఇలా ఎందుకు చేశాడు అని రోధిస్తారు. ఈశ్వరుని నిందిస్తారు. ఈశ్వరుడే సంతానమిచ్చారని అంటారు కదా మరి ఈశ్వరుడే వాపస్ తీసుకుంటే ఎందుకు ఏడుస్తారు? ఈశ్వరుని వద్దకే కదా వెళ్ళింది. సత్యయుగములో ఎప్పుడూ ఎవ్వరూ ఏడ్వరు. ఏడ్వే అవసరమే లేదని తండ్రి తెలిపిస్తున్నారు. ఆత్మలు తమ లెక్కాచారమనుసారము పాత్రలను అభినయిస్తారు. జ్ఞానము లేనందున మనుష్యులు ఎంతగానో ఏడుస్తారు. పిచ్చివారి వలె అయిపోతారు. ఇచ్చట- “తల్లి మరణించినా హల్వా తినాలి,..... తండ్రి మరణించినా హల్వా తినాలి..... నిర్దోషులుగా అవ్వాలి” అని బాబా అంటారు. మనకు ఒక్క అనంతమైన తండ్రి తప్ప ఇతరులెవ్వరూ లేరు. పిల్లలకు ఇటువంటి స్థితి ఉండాలి. మోహజీత్ రాజా కథ కూడా విన్నారు కదా. సత్యయుగములో ఎప్పుడూ ఎవ్వరూ దుఃఖించరు. ఎప్పుడూ అకాల మృత్యువు జరగదు. మనము కాలుని పై విజయము పొందుతామని పిల్లలైన మీకు తెలుసు. తండ్రిని మహాకాలుడని కూడా అంటారు. వారు మృత్యువుకే మృత్యువు. మీరు కాలుని పై విజయము పొందాలి అనగా

మిమ్ములను ఎప్పుడూ కాలుడు కబళించజాలడు. మృత్యువు ఆత్మను కానీ, శరీరమును కానీ కబళించలేదు. ఆత్మ ఒక శరీరము వదిలి మరొకటి తీసుకుంటుంది. దీనినే మృత్యువు కబళించిందని అంటారు. అంతేకాని మృత్యువనేది ఏ వస్తువు కాదు. మనుష్యులు అచ్చతమ్, కేశవమ్..... అని మహిమ చేస్తూ ఉంటారు కానీ ఏ మాత్రము అర్థము చేసుకోరు. ఈ 5 వికారాలు మీ బుద్ధిని నాశనము చేస్తాయని తండ్రి తెలియజేస్తారు. ఈ సమయములో ఎవ్వరికీ తండ్రిని గురించి తెలియదు. అందుకే దీనిని అనాథల ప్రపంచమని అంటారు. పరస్పరము కొట్లాడుకుంటూ, జగడాలాడుకుంటూ ఉంటారు. ఈ ప్రపంచమంతా తండ్రి ఇల్లే కదా. తండ్రి ప్రపంచములోని పిల్లలందరినీ పతితుల నుండి పావనముగా చేసేందుకు వచ్చారు. అర్థకల్పము పవిత్ర ప్రపంచముండేది కదా. రాజా రాముడే, ప్రజలు రాములే..... అని పాడతారు. అటువంటి చోట అధర్మమెలా ఉంటుంది! అక్కడ పులి - మేక కలిసి నీరు త్రాగేవి అని చెప్తారు. అటువంటి చోట రావణుడు మొదలైనవారు ఎలా వస్తారు! ఏమీ అర్థము చేసుకోరు. విదేశీయులు ఇటువంటి మాటలు విని హాళన చేస్తారు. తండ్రి వచ్చి జ్ఞానమిస్తారు. ఇది పతిత ప్రపంచము కదా. ప్రేరణతో పతితులను పావనముగా చేయగలరా! పతిత పావనా! రండి అని పిలుస్తారు. కనుక వారు భారతదేశములోనే వచ్చారు. ఇప్పుడు కూడా జ్ఞానసాగరుడైన నేను మిమ్ములను మాస్టర్ జ్ఞానసాగరులుగా తయారుచేసేందుకు వచ్చానని చెప్తున్నారు. తండ్రినే సత్య-సత్యమైన వ్యాసుడని అంటారు. కనుక వారు వ్యాసదేవులు, వారి పిల్లలైన మీరు సుఖదేవులు. ఇప్పుడు మీరు సుఖమునిచ్చే దేవతలుగా అవుతారు. సుఖ వారసత్వమును వ్యాసుడైన శివాచార్యుల ద్వారా తీసుకుంటున్నారు. మీరు వ్యాసుని పిల్లలు. అయితే మనుష్యులు తికమక పడకుండా మీరంతా శివుని పిల్లలని అనడం జరుగుతుంది. వారి అసలు పేరు శివుడు. ఆత్మను తెలుసుకోవచ్చు, పరమాత్మను కూడా తెలుసుకోవచ్చు. వారే వచ్చి పతితుల నుండి పావనముగా తయారయ్యే దారి తెలుపుతారు. నేను ఆత్మలైన మీ తండ్రిని అని అంటారు. అంగుష్ఠాకారమని అంటారు. అంత పెద్ద ఆకారము ఇక్కడ (భృకుటిలో) ఉండుటకు వీలు లేదు. వారు చాలా సూక్ష్మమైనవారు. డాక్టర్లు కూడా ఆత్మను చూచేందుకు చాలా శ్రమ పడుతున్నారు, కానీ ఆత్మను చూడలేరు. ఆత్మను అనుభవము చేయవచ్చు. మీరు ఆత్మను తెలుసుకున్నారా? అని ఇప్పుడు తండ్రి అడుగుతున్నారు. ఇంత చిన్న ఆత్మలో అవినాశి పాత్ర నిండి (ఫిక్స్ అయ్యి) ఉంది. ఒక రికార్డు వలె పాత్రంతయు ఆత్మలో రికార్డు చేయబడి ఉంది. ఇంతకమునుపు మీరు దేహాభిమానులుగా ఉండేవారు. ఇప్పుడు ఆత్మాభిమానులుగా అయ్యారు. మన ఆత్మలు 84 జన్మలు ఎలా తీసుకుంటూ ఉంటాయో మీకు తెలుసు. జన్మలకు అంతము లేదు. కొంతమంది ఈ డ్రామా ఎప్పుడు ప్రారంభమైనదని అడుగుతారు. కానీ ఇది అనాది డ్రామా. ఎప్పుడూ నాశనము కాదు. దీనిని తయారు చేయబడిన అవినాశి ప్రపంచ నాటకము అని అంటారు. ప్రపంచమును గురించి కూడా మీకు తెలుసు. ఎలాగైతే చదువు రాని పిల్లలకు చదువు చెప్తారో అలా పిల్లలైన మిమ్ములను తండ్రి చదివిస్తున్నారు. ఆత్మయే శరీరము ద్వారా చదువుకుంటుంది. ఇది రాతిబుద్ధి గలవారికి మంచి ఆహారము. బుద్ధికి జ్ఞానము లభిస్తుంది. పిల్లలైన మీ కొరకే బాబా చిత్రాలు తయారు చేయించారు. వీటిని అర్థము చేసుకొనుట చాలా సులభము. త్రిమూర్తి అనగా బ్రహ్మ, విష్ణు, శంకరులు. కానీ బ్రహ్మను త్రిమూర్తి అని ఎందుకంటారు! దేవ దేవ మహాదేవ..... అని అంటారు కానీ అర్థం తెలియదు. ఇప్పుడు బ్రహ్మను ప్రజాపిత అన్నప్పుడు సూక్ష్మవతనములో బ్రహ్మ ఎలా ఉంటాడు?

సూక్ష్మవతనములో దేవతలు ఎలా ఉండగలరు? ప్రజాపిత బ్రహ్మ ఇక్కడ ఉండాలి కదా. ఈ విషయాలు ఏ శాస్త్రములోనూ లేవు. తండ్రి చెప్తున్నారు - నేను ఈ శరీరములో ప్రవేశించి ఇతని ద్వారా మీకు అర్థం చేయిస్తున్నాను. ఇతనిని నా రథముగా చేసుకున్నాను. ఇతని అనేక జన్మల అంతిమ జన్మలో నేను వస్తాను. ఇతడు కూడా 5 వికారాలను సన్మసించాడు. సన్మసించిన వారిని యోగులు, ఋషులు అని అంటారు. ఇప్పుడు మీరు రాజఋషులు. మీరు ప్రతిజ్ఞ చేస్తున్నారు. ఆ సన్యాసులు ఇల్లు - వాకిలి వదిలి వెళ్ళిపోతారు. ఇచ్చట స్త్రీ - పురుషులు కలిసే ఉంటారు. మేము ఎప్పుడూ వికారాలకు వశము కామని అంటారు. ముఖ్యమైనది వికారాల విషయమే.

శివబాబా రచయిత అని మీకు తెలుసు. వారు నూతన రచనను రచిస్తారు. వారు బీజరూపులు. సత్ చిత్ ఆనందసాగరులు, జ్ఞానసాగరులు. స్థాపన, పాలన, వినాశనము ఎలా చేస్తారో తండ్రికి మాత్రమే తెలుసు. ఈ విషయాలు మనుష్యులకు తెలియదు. ఇప్పుడు మీరు ఈ విషయాలన్నీ తెలుసుకున్నారు కనుక అందరికీ అర్థం చేయించగలరు. మంచిది.

మధురాతిమధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మాల్నింగ్

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. ప్రతీ ఆత్మ లెక్కాచారము ఎవరిది వారిదే, కనుక ఎవరైనా శరీరాన్ని వదిలితే ఏడ్వరాదు. పూర్తి నిర్లోహులుగా అవ్వాలి. ఒక్క అనంతమైన తండ్రి తప్ప మాకు ఇతరులెవ్వరూ లేరు అని బుద్ధిలో ఉండాలి.
2. బుద్ధిని పాడు చేసే పంచ వికారాలను త్యాగము చేయాలి. సుఖమునిచ్చు దేవతలై అందరికీ సుఖమునివ్వాలి. ఎవ్వరికీ దుఃఖమివ్వరాదు.

వరదానము:- “ సర్వాత్మల పతిత సంకల్పాలను లేక వృత్తులను భస్మము చేసే

మాస్టర్ జ్ఞానసూర్య భవ ”

ఎలాగైతే సూర్యుడు తన కిరణాలతో చెత్త, బురద, మురికిలోని కీటాణువులను భస్మము చేస్తాడో, అలా మీరు మాస్టర్ జ్ఞానసూర్యులై ఎవరైనా పతిత ఆత్మలను చూసినప్పుడు వారి పతిత సంకల్పాలు, పతిత వృత్తి, పతిత దృష్టి భస్మమైపోతాయి. పతితపావని ఆత్మల పై పతిత సంకల్పాలు దాడి చేయలేవు. పతిత ఆత్మలు పతితపావనుల పై బలిహారమైపోతారు. అలా అయ్యేందుకు మైట్ హాస్ అనగా మాస్టర్ జ్ఞానసూర్య స్థితిలో సదా స్థితమై ఉండండి.

సెక్షన్:- “ మీ ధారణా స్వరూపం ద్వారా యోగీ జీవితం యొక్క ప్రభావాన్ని

వేయడం చాలా గొప్ప సేవ ”

